

وہ اک حسین خواب تھا

آج 9 نومبر 2015ء کا دن ہے۔ میرے مرحوم دوست ذوالکفل بخاری کا بڑا بیٹا (گیارہ سالہ عطاء المکرّم) اُسی جگہ بیٹھا ہے جہاں چھ سال پیشتر 9 ستمبر 2009ء کو ذوالکفل بخاری بیٹھے ہوئے تھے۔ اب یہ ساری یادیں میرے ذہن کی چاردیواری میں شہد کی مکھیوں کی طرح بھنبھنا رہی ہیں۔ میری ان کے ساتھ اپنے گھر میں یہ آخری ملاقات تھی۔ 15 ستمبر 2009ء کو وہ سعودی عرب واپس چلے جاتے ہیں اور 15 نومبر 2009ء کو حج سے کوئی گیارہ دن پہلے، مکہ مکرمہ میں ام القریٰ یونیورسٹی سے گھر آتے ہوئے ایک حادثے میں اللہ کو پیارے ہو جاتے ہیں۔ قبرستان جنت المعلیٰ میں اماں خدیجہ رضی اللہ عنہا کے پاؤں مبارک کی جانب آسودہ خاک ہو جاتے ہیں۔

قارئین! 15 نومبر پھر آ گیا ہے۔ کتنے کیلنڈر بدلے گئے اور بدلے جائیں گے۔ مگر میرا وہ دوست واپس نہیں آیا اور نہیں آئے گا۔ کہ دنیا میں جو بھی آیا ہے اس نے جانا ہے۔ یہاں کے ہر مکان پر فنا کی تختی لگی ہوئی ہے۔ تاہم ایک عظیم دوست کی یاد میں اس کی برسی پر اپنے دل کی واردات کو لفظوں میں بیان کرنے کی کوشش کی ہے کہ

سونے نہیں دیتیں شب بھر تیری یادیں برساتی ہیں اطراف سے پتھر تیری یادیں

انگلی شہادت کی کھڑی

اپنی نشانی لے گیا

تھاپیار سے وہ آشنا

وہ بیکر صبر و رضا

تھا صاحب جو دو سنا

دنیا سے منہ کو موڑ کر

دو لعل پیچھے چھوڑ کر

ماں کے مقدس پاؤں میں

پاکیزہ مٹی اوڑھ کر

آرام سے وہ سو گیا

ہم کو جدائی دے گیا

اپنی کہانی لے گیا

زہد و ورع میں بے ریا

واقف تھا ماضی حال کا

رسیا و سیدھی چال کا

اک پھول تھا وہ ڈال کا

رضوان بولا، مرحبا!

کیا موت آئی شان سے

اک جھانکتی سی شام تھی

مکہ کے دروہام کی

اک حادثہ تھا سانحہ

کلمہ شہادت کا پڑھا

فکر و نظر کی بارشیں

علم و ادب کی چاہتیں

وہ دین و دانش کا دھنی	سنا غرتھا، بادۂ ناب تھا
قربانی و ایثار کی	آتشِ نفس، بے تاب تھا
مہر و وفا کی، پیار کی	وہ انت کی آواز کی
رسیمیں پرانی لے گیا	اپنی وہ بانی لے گیا
	تشنہ دہانی دے گیا
وہ اک حسین خواب تھا	ہنستی جوانی لے گیا
نعر و ادب کا باب تھا	

سود کے جائز ہونے کی گنجائش!

صدر پاکستان ممنون حسین نے 25 نومبر 2015ء کو فیصل آباد میں صنعت کاروں کے ایک اجتماع سے خطاب کرتے ہوئے کہا: ”علماء قرضوں پر سود کے جائز ہونے کی گنجائش نکالیں“۔

صدر مملکت کے اس بیان پر حضرت مولانا مفتی محمد شفیع عثمانی رحمۃ اللہ علیہ کی روایت سے حضرت علامہ محمد انور شاہ کشمیری رحمۃ اللہ علیہ کا ایک ملفوظ پیش خدمت ہے جسے حضرت مفتی محمد تقی عثمانی مدظلہ نے نقل کیا ہے۔ (مدیر)

”حضرت والد صاحب (مفتی محمد شفیع عثمانی رحمہ اللہ) نے بارہا یہ واقعہ سنایا کہ حضرت علامہ محمد انور شاہ کشمیری رحمہ اللہ لاہور تشریف لائے، حضرت علامہ شبیر احمد عثمانی رحمۃ اللہ علیہ بھی ہمراہ تھے اور میں بھی ساتھ تھا۔ اس زمانے میں مہر اور سالک (غلام رسول مہر، عبدالجید سالک) پنجاب کے مشہور صحافی اور اہل قلم مانے جاتے تھے۔ ان حضرات نے حضرت شاہ صاحب اور علامہ عثمانی کی تشریف آوری پر اخبارات میں یہ سرخی لگائی: ”لاہور میں علم و عرفان کی بارش“ اور پھر ملاقات کے لیے حاضر ہوئے۔ اثناء گفتگو میں سود کا مسئلہ چل نکلا۔ سالک نے حضرت علامہ عثمانی سے یہ سوال کیا کہ ”موجودہ بینک انٹرسٹ کو سود قرار دینے کی کیا وجہ ہے؟ علامہ عثمانی نے اُن کو جواب دیا مگر انہوں نے پھر کوئی سوال کر دیا۔ اس طرح سوال و جواب کا یہ سلسلہ کچھ دراز ہو گیا۔ علامہ عثمانی ہر بار مفصل جواب دیتے مگر وہ پھر کوئی اعتراض کر دیتے۔ وہ اپنی گفتگو میں اُن لوگوں کی وکالت کر رہے تھے، جو یہ کہتے ہیں کہ ”اگر بینکوں کے سود کو علماء جائز قرار دے دیں تو مسلمانوں کے حق میں شاید مفید ہو“۔

حضرت شاہ صاحب مجلس میں تشریف فرما تھے۔ اُن کی عادت چونکہ یہ تھی کہ شدید ضرورت کے بغیر نہیں بولتے تھے، نہ اپنا علم جتانے کا معمول تھا۔ اس لیے علامہ عثمانی کی گفتگو کی کافی سمجھ کر خاموش بیٹھے تھے۔ جب بحث لمبی ہونے لگی تو حضرت نے مداخلت کی اور بے تکلفی سے فرمایا:

”دیکھو بھائی! تم ہو سالک..... میں ہوں مجذوب، میری بات کا برانہ ماننا۔ بات یہ ہے کہ اللہ تعالیٰ کی بنائی ہوئی جہنم بہت وسیع ہے۔ اگر کسی شخص کا وہاں جانے کا ارادہ ہو تو اس میں کوئی تنگی نہیں ہے۔ ہم اس کو روکنے والے کون ہیں؟ ہاں، البتہ اگر کوئی شخص ہماری گردن پر پاؤں رکھ کر جہنم میں جانا چاہے گا تو ہم اس کی ٹانگ پکڑ لیں گے“۔

(”اکابر دیوبند کیا تھے؟“ صفحہ: 49، مولانا مفتی محمد تقی عثمانی)